



VALLETTA
Città Umilissima

KUNSILL LOKALI L-BELT VALLETTA

IL-PJAN TA' HIDMA 2019-2021

Il-Pjan ta' Ħidma

2019-2021

Il-Werrej

L-Introduzzjoni u Analizi tas-Sitwazzjoni	1
Id-Dikjarazzjoni tal-Missjoni u l-Valuri	2
Għanijiet, Riżultati Mistennija u Strategiji	2-5
Analizi tal-ħidma tal-Kunsill	6

1.0 Introduzzjoni u Analizi tas-Sitwazzjoni

Fis-snin li ġejjin, il-Belt Valletta ser tiffaċja sfidi u avvenimenti importanti, hekk kif sehh tul l-istorja glorjuża tagħha. Hekk kif ħriġna mis-sena 2018, fejn għajnejn id-dinja kollha kienu iffukati fuq il-Belt Valletta bħala il-Belt Kapitali Ewropea tal-Kultura, l-isfidi li jmiss huma dawk li nipreparaw il-Belt Valletta għas-sena 2020 u oltre. Fis-sena 2021 ser inkunu qed niċċelebraw l-455 mit-twaqqif ta' din l-istess Belt, fejn qed inhejju ċelebrazzjonijiet kbar, fejn ser inkunu qed nagħtu prijorita lil qalb u ruħ ta' din il-Belt, li huma ir-residenti tagħha. Il-prijorita tagħna bħala Kunsill, hi li nirrestawraw ir-ruħ haġja ta' din il-Belt u min jgħammar fiha.

Is-soċjeta moderna qed tara tibdil drastiku u kontinwu, hekk ukoll kull zona urbana qed tgħaddi min dan it-tibdil kontinwu. Il-Belt Valletta bħal kull Belt urbana, ukoll qed tgħaddi min dan it-tibdil. Din l-istess Belt fis-snin li ġejjin trid tkun ippreparata sew għal tibdil u aspirazzjonijiet li is-soċjeta' Maltija qed tara li jkolla fil-futur ġejjieni.

Bħala Kunsill irridu niehdu azzjoni u inizjattivi godda biex il-futur u l-aspirazzjonijiet tal-Belt Valletta jintlaħqu bl-aħjar mod possibli, iridu naraw x'impatt il-prezent fil-qasam kemm tal-bini u arkitettura, kummerċjali, urban, kif ukoll dak ekonomiku u soċjali ser ikollu fuq il-futur tal-Belt Valletta.

Għalhekk biex niżguraw li il-futur tal-Belt tagħna jkun ta' suċċess, qegħdin iniedu pjan ta' ħidma għat-tliet snin li ġejjin. Dan huwa importanti kemm għar-residenti tagħna, għaliex dawn se jiġu affetwati bi kbir minhabba il-progress kontinwu li qed isir. Irridu niżguraw li ir-residenti igawdu min dan il-progress urban u mhux ikollu riperkusjonijiet ta' regress. Allura irridu niżguraw li nkomplu ntejbu l'għixien tagħhom. Apparti min hekk, irridu ukoll niżguraw li l-viżitaturi tal-Belt ikollhom esperjenza mill-aqwa meta jiġu jzuru il-Kapitali.

B'hekk, aħna nikkommettu ruħna li nużaw il-fondi mgħoddija lilna mill-Gvern sabiex inkomplu ntejbu l-infrastruttura tal-lokal tagħna. Inheggu ukoll entitajiet oħra sabiex huma wkoll jagħmlu l-parti tagħhom. Hemm bzonn li jiftakru li din hija l-Belt Kapitali u għalhekk, m'huwiex aċċettabli li huma jqisuha bħal kull lokalita' oħra. Irridu naħdmu flimkien għall-ġid tal-komunita' kollha. Irridu niżguraw li l-kwalita' tal-ħajja tar-residenti tagħna tkompli tiżdied speċjalment ta' dawk l-aktar vulnerabili, fosthom it-tfal, l-anzjani u dawk il-membri tal-komunita' li għaddejnin minn mument diffiċli. Irridu naħdmu id f'id ma l-għaqdiet tal-lokal għaliex nemnu li huma is-sinla tal-komunita tagħna, u jekk insaħħu lilhom, inkunu qed insaħħu il-komunita' li naħdmu u ngħixu fiha. Hemm bzonn ukoll li nixprunaw attivitajiet aktar ta' kwalita sabiex inkomplu ngħollu l-isem tal-Belt għażiża tagħna.

Apparti min hekk, il-kunsill ser jagħmel l-għalmu tiegħu sabiex ikun krejattiv u japplika għal kull skema li tinħareġ mill-Gvern kif ukoll għal-fondi Ewropej biex b'hekk jirnexxilna ingibu aktar fondi minn dak allokati fil-*budget* ta' kull sena. Se nkunu proattivi sabiex nilhqu il-miri tagħna. Ovjament, is-suċċess ta' dan il-pjan ser jiddependi min kemm ser jgħina il-Gvern Ċentrali, mhux biss mill-aspett ta' allokazzjoni ta' fondi, iżda minn proġetti li jagħmel l-istess Gvern.

Christian Micallef
Sindku tal-Belt Valletta.

2.1 Dikjarazzjoni tal-Missjoni

Biex insiru l-Kunsill mudell f'Malta, hekk kif jixraq li jkun il-kunsill li jirrapreżenta il-Belt Kapitali ta' Pajjizna, irridu li bl-iżvilupp kontinwu tagħna, inkunu proattivi biżżejjed biex nilhqu l-kunċetti ta' Gvern Lokali, billi nilqgħu bl-aħjar mod għall-bzonnijiet taċ-ċittadini kollha tal-Belt Valletta waqt li nagħmlu enfasi kontinwa fuq l-eċċellenza fix-xogħol u amministrazzjoni nnovattivva tar-riżorsi finanzjarji tagħna li tkun utilizzata skond evalwazzjoni ta' effiċjenza, effettivita u ekonomika f'kull ma' nagħmlu.

2.2 Valuri

Il-valuri li jhaddan il-Kunsill Lokali Valletta huma:

- Li nsibu l-massimu tal-benefiċji lill-kommunita' tagħna kollha kemm hi, irridu insibu bilanċ bejn il-komunita' residenzjali, kummerċjali u dik li tiġi iżżur il-Belt tagħna. Dan għandu jsir fid-dawl waqt li nirrispettaw il-bzonnijiet tal-individwu w t'oqsma speċifiċi fil-lokalita' tagħna w naraw li jinholoq bilanċ ġust li jkun benefiċjarju għal kulhadd.
- Rispett lejn l-opinjoni u twemmin taċ-ċittadini kollha tal-komunita' tagħna, billi qed nitkellmu fuq il-Belt Kapitali dejjem qed nersqu li l-Belt tagħna qed tiegħu dimensjoni ta' metropoli, fejn aktar nies ta' kultura u reliġjonijiet differenti qed jgħixu għol-Belt.
- Insostnu l-impenn soċjali tagħna fil-komunita', b'mod speċjali lil dawk l-aktar vulnerabili.
- L-amministrazzjoni ġusta u fil-miftuħ tax-xogħol tal-Kunsill, fejn tirrenja trasparenza u kontabilita' assoluta.
- Eċċellenza f'dak kollu li nagħmlu u fis-servizzi li nircievu u nagħtu.

3.1 Għanijiet u riżultati mistennija

INTRODUZZJONI:

Il-Belt Valletta hi lokalita' li matul dawn l-aħħar snin rat stabbilita' fin-numru ta' popolazzjoni tagħha li taqbeż ċirka il-5000 persuna, pero rat zieda ta' nies li jżuru l-istess Belt għan-numru ta' mdwar 40,000 persuna kuljum. Għaldaqstant, mill-Kunsill Lokali tagħna, il-komunita' Beltija tistenna pjan li jħares il-quddiem lejn titjib kontinwu fl-oqsma kollha.

DIKJARAZZJONI:

Il-Kunsill Lokali tal-Belt iwiegħed li jagħmel dak kollu possibli biex għat-tlitt snin li ġejjin:

- Joffri tmexxija serja, ġusta, u li fl-ebda mument ma tasal sabiex tohloq deficit finanzjarju.
-

- Ma jagħmel l-ebda forma ta' taxxa lokali.
- Ikattar l-impenn tiegħu sabiex iżomm il-kuntatt mill-qrib u kontinwu mal-Beltin, sabiex jiżdied is-sens reċiproku ta' fiduċja bejn il-Kunsill u r-residenti, kif ukoll biex ir-residenti iħossuhom parteċipi fl-operat tal-Kunsill li fuq kollox qiegħed hemm biex iservi l-istess residenti.

3.1.1 PJAN SOĊJALI GĦALL-KOMUNITA' BELTIJA.

- Pjan għall-anzjani fejn, l-akbar prijorita' għanda tkun li dawn ikollhom post adegwat fejn ikunu jistgħu jirrikreaw ruħhom f' post modern u aċċessibli, permezz ta' *Day Centre* u *Night Shelter*, fejn waqt id-*Day Centre* ser jiġi introdott servizz ta' *Active Aging*, liema servizz jintegra aktar lill-anzjani tagħna fil-komunita' moderna.
- Titkompla tingħata it-tilqima kontra l-influenza.
- Attivitajiet u ħarġiet soċjo-educattivi.
- Kif ukoll inkatru u ntejbu is-servizz ta' transport b'xejn li l-Kunsill qed joffri lill-anzjani Beltin, min kull dar u residenza fl-istess Belt, servizz uniku u bla ħlas fil-gzejjer Maltin.

3.1.2 EDUKAZZJONI

- Isir taħriġ akkademiku post-sekondarja għal nies li telqu mill-iskola qabel is-sittax-il sena.
- Jiżdiedu il-korsijiet tal-kompjuter għal kull eta', li qed isiru fuq bażi regolari bla ħlas.
- Skola Sajf b'differenza għat-tfal tal-Belt.
- *Homework Club*, fejn it-tfal jingabru flimkien ma' profesjonisti biex jagħmlu l-*homework*.

3.1.3 AMBJENT

- Fondi għal inizjattivi fl-Ambjent
- Jiżdiedu postijiet ta' rikreazzjoni u belveder, fuq in-naħa tal-portijiet.
- Upgrading tal-Ġonna ta' Hastings.
- Kampanja edukattiva dwar l-iskart li jiġi iġġenerat għewwa il-Belt, kif ukoll serje ta' *Clean Up days*.

Il-Kunsill ikun impenjat sabiex ikompli jtejjeb l-ambjent f' kull żona tal-Belt kemm f'dawk li huma ġonna, żoni pubbliċi, u bi programm ta' tindif adegwat għall-eżiġenzi tar-residenti u n-nies li jżuru il-Belt.

3.1.4 TOROQ u BANKINI

Isir *resurfacing* ta' toroq li huma perikolanti għas-sewwieqa, fosthom Triq l-Ifran u Triq Zekka, kif ukoll isiru numru sostanzjali ta' bankini madwar il-Belt kollha l-aktar fiż-żoni Residenzjali. Dan ix-xogħol tant hu vast li għandu jinqasam fuq pjan ta' tlitt fażijiet.

Issa li t-toroq ġew taħt ir-responsabbilita' tal-Gvern Ċentrali, il-Kunsill irid ikun kontinwament impenjat sabiex il-Gvern Ċentrali jwettaq il-parti tiegħu billi jiffirma toroq ġodda, biex itaffi ftit mil-problema ta' traffiku fil-Belt Valletta, kif ukoll il-Kunsill Lokali ma jaċċettax li l-Gvern Ċentrali jibqa' passiv u jonqos milli jagħmel diversi xogħlijiet ġewwa il-Belt, fosthom diversi toroq li qegħdin fi stat ħazin. Il-Kunsill ser jibqa' jinsisti mal-Gvern Ċentrali sabiex jagħmel it-tarmak f'toroq arterjali fil-Belt.

3.1.5 PROGETTI KAPITALI

Il-pjan tal-Kunsill hu li jsir *Car Park*(parkeġġ) f'Bieb il-Belt (magħruf bħala il-*Yellow Garage*). Dan għandu jsir flimkien ma' settur privat u entitajiet oħra kummerċjali, biex itaffi ftit mil-problema ta' parkeġġ.

Il-Kunsill Lokali ser jimpenja ruħu biex isiru *Day Centre* għall-anzjani, post ta' rikreazzjoni għat-tfal, kif ukoll post fejn jiltaqgħu l-għaqdiet tal-Belt, fil-binja il-ġdida tal-Kunsill Lokali.

3.1.6 SISTEMA TAT-TRAFFIKU

Aktar tabelli tat-traffiku , *parking bays* ġodda, *zebra crossings* u *traffic calmers*.

3.1.7 PROGETTI MILL-UNJONI EWROPEA

Għandha ssir hidma sabiex jiġu intensifikati l-kuntatti ma' organizzazzjonijiet oħra f'pajjizi Ewropej u bil-għan li jkompli jitwettqu proġetti ta' skambji, hekk kif sar kull sena għal dawn l-aħħar 9 snin.

Tkattir tal-kultura lokali

Dan isir billi:

1. Norganizzaw taħdidiet fuq l-istorja tal-Belt tagħna.
 2. Ҡargiet kulturali għal postijiet ta' nteress fil-Belt għall-istudenti u zgħazagħ Beltin.
 3. Niskopru l-ħiliet u t-talenti artistici lokali u nipromovuhom, kif ukoll isir mużew permanenti li jippromuovi dawn it-talenti fil-binja tal-Kunsill.
 4. Tingħata kull għajjnuna possibli biex l-għaqdiet u soċjetajiet Beltin jibbenefikaw minn fondi tal-UE u dawk tal-Gvern Ċentrali, kif ukoll fondi disponibbli għall-GO'S.
-

3.1.11 ASSISTENZA W INFORMAZZJONI LIĊ-ĊITTADIN

Il-Kunsill Lokali jibqa' ukoll impenjat sabiex ikompli jtejjeb il-kwalita ta' servizzi, inkluzi dawk ta' l-*Internet*, mill-Uffiċċju Amministrattiv għall-bżonnijiet taċ-ċittadini.

Kif sar tul dawn l-aħħar snin, il-kunsill ser ikompli jipproduċi *leaflet* ta' informazzjoni meta jkun il-bżonn, dan jintbqgħat bil-posta f'kull residenza gol Belt, biex permezz t'hekk ir-resident ikun dejjem agġornat.

Ikompli l-impenn tagħna biex intejbu il-media soċjali permezz ta' sit eletroniku, paġana tal-Facebook, kif ukoll Instagram tal-kunsill biex nilhqu kemm jista jkun settur u eta' tas-soċjeta'.

3.1.12 GĦAQDIET KOMUNITARJI

Impenn ieħor tal-Kunsill jkun indirizzat lejn il-ħolqien ta' kuntatt bejn l-għaqdiet kollha tal-Belt, bil-ħsieb uniku li jservi ta' xprun għall-inizjattivi komuni li jistghu jittieħdu kollettivament favur il-ħtiġijiet tal-komunita' kollha.

Titkompla l-inizjattiva u l-proġett pilota tal-kumitat ta' l-4 festi tal-Belt u tiġi addattata l-istess sistema għall-għaqdiet oħra fi ħdan il-Belt, fejn il-festi Beltin qed jaħdmu flimkien għall-ġid komuni ta' kull festa fil-lokalita' u b'hekk niżguraw li dan il-ġid jinqasam b'mod ugwali.

3.1.13 STRATEĠIJI


Il-Kunsill iddiskuta fit-tul l-istrateġiji li se jaddotta biex jiżgura li jwettaq l-oġġettivi u l-*policies* tiegħu. Dawn l-istrateġiji huma maħsuba li joħolqu ftuħ għall-opportunitajiet ġodda u li jevitaw sitwazzjonijiet li jistgħu jheddu s-suċċess tagħna.

L-istrateġiji mis-sena 2019 sa 2021 huma hekk:

- Nizviluppaw relazzjonijiet ta' xogħol ma' Kunsilli tar-regjun u fornituri ta' servizzi biex nakkwistaw l-aħjar servizzi possibli bl-inqas prezz, u naddottaw prinċipji ta' entitajiet private.
 - Ninkoraggixu komunikazzjoni, rispettu u *teamwork*.
 - Nużaw l-aktar metodi moderni ta' *management*.
 - Ninvolvu r-residenti u n-negozjanti fil-komunita' fl-iffinazzjar ta' proġetti kapitali u soċjali biex jinħoloq żvilupp sostenibbli għall-benefiċċju globali u għal żmien fit-tul tal-lokalita' tagħna.
 - Isir *Valletta Business Network* fejn il-komunita' kummerċjali tikkontribwixxi għall-manutenzjoni u tisbieħ ta' l-istess Belt b'mod volontarju.
-

4.0 Organizazzjoni

L-organizazzjoni tal-Kunsill hi magħmula hekk:



Għalkemm din l-istruttura tippermetti li l-Kunsill iwettaq bi pratticita' l-ħidma tiegħu, irid ikun rikonoxxut li għandha ssib l-aħjar bejn l-istruttura organizzativa fis-settur privat u dik fis-settur pubbliku. Ir-rwoli ta' dawk involuti għandu dejjem ikun definit u Għalkemm din l-istruttura tippermetti li l-Kunsill iwettaq bi pratticita' l-ħidma tiegħu, irid ikun rikonoxxut li għandha ssib l-aħjar bejn l-istruttura organizzativa fis-settur privat u dik fis-settur pubbliku. Ir-rwoli ta' dawk involuti għandu dejjem ikun definit u miftiehem, fejn il-Kunsillieri bħala *policy makers* jmexxu l-pjan ta' ħidma tagħhom, filwaqt li l-amministratturi jeżegwixxu l-*policies* bl-aħjar mod possibli.

Fil-globalita tagħha, l-organizzazzjoni trid tkun aspirata minn rieda ta' ħidma kollettiva, b'assigurazzjoni fix-xogħol ta' kuljum li jitwettaq minn kull membru li jinsab fiha. L-objettivi jridu jkunu mibnija fuq żewġ sisien prinċipali - l-aħjar valur għall-flus f'dak kollu li jitwettaq u biex b'ekonomija, effiċjenza u effettivita jkollha l-aħjar paragun ta' kost possibli. L-istruttura mħaddna fuq dawn il-kuncetti għandha wkoll tiggarrantixxi *feedback* kontinwu f'kull settur inkluz il-klijent, li fil-kaz ta' gvern lokali mhu ħadd għajr iċ-ċittadin.

Gabriella Agius
Segretarju Ezekuttiv
Jannar, 2019